

महाराष्ट्र सुवर्ण जयंती नगरोत्थान महाभियान  
भुसावळ नगरपरिषदेच्या रस्ते विकास  
प्रकल्पास प्रशासकीय मान्यता देण्याबाबत

महाराष्ट्र शासन

नगर विकास विभाग

शासन निर्णय क्रमांक: नगरो-२०१३/प्र.क्र. ३७८/नवि-३३

मंत्रालय, मुंबई ४०००३२.

तारीख: २७ जानेवारी, २०१४

वाचा —

- १) शासन निर्णय क्रमांक: एनयूआर-२००८/प्र.क्र.२०३/नवि-३३, दिनांक २० फेब्रुवारी, २०१०.
- २) दिनांक १८/१०/२०१३ रोजी झालेल्या महाराष्ट्र सुवर्ण जयंती नगरोत्थान महाभियानाखालील प्रकल्प मान्यता व सनियंत्रण समितीच्या बैठकीचे इतिवृत्त.

प्रस्तावना —

राज्यातील नागरी भागांच्या दीर्घकालीन गरजांचा विचार करून त्यांचा सुनियोजित विकास साधण्याच्या दृष्टीने संदर्भाधीन क्रमांक १ येथील शासन निर्णयान्वये महाराष्ट्र सुवर्ण जयंती नगरोत्थान महाभियान दिनांक २० फेब्रुवारी, २०१० पासून राज्यभरात राबविण्यास सुरुवात झाली आहे. या अभियानाच्या उद्दिष्टानुसार राज्यातील नागरी भागात शासनाने विहित केलेल्या मानकांप्रमाणे विविध मुलभूत नागरी सुविधा पुरविणे आणि शहराच्या गरजेनुसार विविध पायाभूत सुविधांची निर्मिती करणे अपेक्षित आहे.

०२. मुख्याधिकारी, भुसावळ नगरपरिषद यांनी रस्ते विकास प्रकल्पाचा रुपये ५३.१८ कोटी किंमतीच्या प्रस्तावास मान्यता देण्याची विनंती शासनास केली आहे. भुसावळ नगरपरिषदेच्या सदर रस्ते विकास प्रकल्पाच्या रु. ५३.१८ कोटी किंमतीस मुख्य अभियंता, सार्वजनिक बांधकाम विभाग, नाशिक यांनी दिनांक ०१/०३/२०१३ रोजीच्या पत्रान्वये तांत्रिक मान्यता दिली आहे. महाराष्ट्र सुवर्ण जयंती नगरोत्थान महाभियानांतर्गत नागरी स्थानिक स्वराज्य संस्थांच्या रस्ते विकास प्रकल्पांना मंजूरी देण्यासाठी संदर्भीय क्रमांक १ येथील शासन निर्णयान्वये गठीत केलेल्या प्रधान सचिव (नगर विकास) यांच्या अध्यक्षतेखालील प्रकल्प मान्यता व सनियंत्रण समितीने भुसावळ नगरपरिषदेच्या रेल्वे उड्डाणपुलाचा भाग वगळून रु. ११.९९९८ कोटी तांत्रिक किंमतीच्या प्रस्तावास शासनाच्या अंतिम मंजूरीच्या अधीन राहून मंजूरी दिली आहे.

०३. उपरोक्त बाबींचा विचार करून महाराष्ट्र सुवर्ण जयंती नगरोत्थान महाभियानांतर्गत भुसावळ नगरपरिषदेच्या रस्ते विकास प्रकल्पास प्रशासकीय मंजूरी देण्याची बाब शासनाच्या विचाराधीन होती.

शासन निर्णय—

महाराष्ट्र सुवर्ण जयंती नगरोत्थान महाभियानांतर्गत सादर करण्यात आलेल्या जळगाव जिल्ह्यातील भुसावळ नगरपरिषदेच्या रु. ११.९९९८ कोटी किंमतीस, सिंकिंग फंडाची तरतूद करणे, योजनेवरील व आस्थापनेवरील खर्च कमी करणे या अटींच्या अधीन राहून मंजूरी देण्यात येत आहे. भुसावळ नगरपरिषदेसाठी मंजूर केलेल्या रस्ते विकास प्रकल्पातील योजनेतील उपांगे व त्यांचे किंमतीचे विवरण पुढीलप्रमाणे आहे:-

अ.क्र.	उपांगाचे नांव	अंदाजित रक्कम (रुपये)
१	Construction & Widening of bhilwade nagar road १२ Meter	१,६४,६१,४३१
२	Construction & Widening of Mamaji Talkies road ९ Meter	१,५९,७०,४७३
३	Construction & Widening of Prachi road १५ Meter	१,१७,४२,००३
४	Construction & Widening of Sindhi Colony road ९ Meter	२,७७,११,०५६
५	Construction & Widening of Swami Vivekanand School road १२ Meter	१,५२,७०,६३०
६	Construction & Widening of Wanjode road ९ Meter	२,७१,२८,७०२
	एकूण (निव्वळ) किंमत	११,४२,८४,२९५
	Labor Welfare Cess (१%),	११,४२,८४२
	Insurance (१%),	११,४२,८४२
	Contingency Charges (३%),	३४,२८,५२८
	एकूण ढोबळ किंमत	११,९९,९८,५०७

०२. भुसावळ नगरपरिषदेच्या मंजूर रस्ते विकास प्रकल्पाचा वित्तीय आकृतिबंध पुढीलप्रमाणे राहिल.

अ.क्र.	नागरी स्थानिक स्वराज्य संस्थेचे नाव व वर्ग	योजनेची किंमत	अनुज्ञेय अनुदान	नागरी स्थानिक स्वराज्य संस्थेचा सहभाग
१	२	३	४	५
१.	भुसावळ अ वर्ग नगरपरिषद	रु. ११.९९९८ कोटी	रु. ५.९९९९कोटी. (५० टक्के)	रु. ५.९९९९कोटी. (५० टक्के)

०३. भुसावळ नगरपरिषदेच्या रस्ते विकास प्रकल्पास खालील अटीच्या अधीन राहून प्रशासकीय मंजूरी देण्यात येत आहे:-

- महाराष्ट्र सुवर्ण जयंती नगरोत्थान महाभियानाच्या दिनांक २० फेब्रुवारी, २०१० रोजीच्या शासन निर्णयात नमूद सुधारणा विहित मुदतीत पूर्ण करणे नगरपरिषदेस बंधनकारक राहिल. तसेच या शासन निर्णयातील आणि संदर्भ २ मधील इतिवृत्तात नमूद सर्व अटी व शर्ती संबंधीत नागरी स्थानिक स्वराज्य संस्थेवर बंधनकारक राहतील.
- सादर प्रकल्पाकरिता नगरपरिषदेस ५० टक्के हिस्सा भरावा लागणार आहे.त्याकरिता नगरपरिषदेने अंदाजपत्रकीय तरतूद करून राज्य शासनाने वितरीत केलेल्या अनुदानाच्या प्रमाणात किमान हिस्सा जमा करण्यात येईल याची दक्षता घ्यावी तसेच सक्षम अधिकारी/प्राधिकारी यांची तांत्रिक मान्यता घ्यावी व त्यानंतरच निविदा काढाव्यात.
- प्रशासकीय मंजूर रकमेपेक्षा प्रकल्पाची किंमत वाढल्यास वाढीव खर्च भागविण्याची जबाबदारी संबंधीत नागरी स्थानिक स्वराज्य संस्थेची राहिल.
- भुसावळ नगरपरिषदेने रस्ते विकास योजनेसाठी वित्तीय आकृतीबंधानुसार त्यांच्या आर्थिक सहभागापोटी निधी उभा करणे नागरी स्थानिक स्वराज्य संस्थेवर बंधनकारक राहिल.
- नगरपरिषदेने आर्थिक आराखडा (Financial Closure) शासनास सादर करण्याची दक्षता घ्यावी.

६. सदर योजना मंजूरीनंतर योजनेसाठी निश्चित केलेले उद्दिष्ट व त्याची काल मर्यादा लक्षात घेऊन नगरपरिषदेने कृती आराखडा तयार करावा.
७. महाराष्ट्र सुवर्ण जयंती नगरोत्थान अभियानातर्गत मंजूर होणाऱ्या प्रकल्पांसाठी राज्य शासनाकडून प्राप्त होणारे अनुदान तसेच नगरपरिषदेचा आर्थिक सहभाग राष्ट्रीयकृत बँकेमध्ये स्वतंत्र खाते उघडून ठेवणे अनिवार्य राहिल.
८. महाराष्ट्र सुवर्ण जयंती नगरोत्थान अभियानातर्गत मंजूर होणाऱ्या प्रकल्पांवरील खर्चाचे उपयोगिता प्रमाणपत्र तसेच लेखापरीक्षण सादर करणे नगरपरिषदेस अनिवार्य राहिल.
०४. संदर्भांकित शासन निर्णय दिनांक २० फेब्रुवारी, २०१० मध्ये नमूद केल्यानुसार अनुदान वितरण टप्प्याटप्प्याने करावयाचे आहे. त्यानुसार या योजनेतर्गत सदर अनुदानाचे प्रत्यक्ष वितरण नगर विकास विभागामार्फत वेळोवेळी शासन निर्णयान्वये करण्यात येईल.
०५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०१२७१६०३२१०२२५असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सह सचिव, महाराष्ट्र शासन

प्रत,

१. मा. मुख्यमंत्री यांचे खाजगी सचिव.
२. मा. राज्यमंत्री, नगर विकास विभाग यांचे खाजगी सचिव.
३. प्रधान सचिव, सार्वजनिक बांधकाम विभाग, यांचे स्वीय सहाय्यक, मंत्रालय, मुंबई.
४. प्रधान सचिव, नगर विकास विभाग (२), यांचे स्वीय सहाय्यक, मंत्रालय, मुंबई.
५. प्रधान सचिव, वित्त विभाग, यांचे स्वीय सहाय्यक, मंत्रालय, मुंबई.
६. प्रधान सचिव, नियोजन विभाग, यांचे स्वीय सहाय्यक, मंत्रालय, मुंबई.
७. व्यवस्थापकीय संचालक, एम.यु.आय.डी.सी.एल, मुंबई.
८. मुख्य अभियंता, सार्वजनिक बांधकाम प्रादेशिक विभाग, नाशिक.
९. आयुक्त तथा संचालक, नगरपरिषद प्रशासन संचालनालय, मुंबई.
१०. विभागीय आयुक्त, नाशिक विभाग, नाशिक.
११. जिल्हाधिकारी, जळगाव.
१२. जिल्हा प्रकल्प अधिकारी, जळगांव.
१३. मुख्याधिकारी, भुसावळ नगरपरिषद, जि. जळगांव.
१४. निवड नस्ती, नवि-३३